

ሰንበት ዘቅድሱት 2010 ዓ.ም.

ብግልና ንአምላኽ ንርከቦ።

መዝሙር፡ ፵፯ ለእግዚአብሔር . . .

ንባባት፡

2ቀጭ 5:20-ፍ 1ጴጥ 1:13-ፍ ፯.ሐ.1:17-30 ማቴ 6:16-25

ናይ ሎጊ መዝሙር ንአምላኽ ብግልና ክንረኽቦ የዘኻኽረና ከምዚ ከእ ይብል፡ “እግዚአብሔር ኣገልግልዎ ሰሙ ጸውዑ ተግባራቱ ነሕዛብ ንገርዎም ንሰሙ ክብሪ ሃቡ፤ ንጽድቂ ተገዝኡ መዝገብኩም ነቐዝ ኣብ ዘየንቅዞ ሠራቕ ኣብ ዘይረኽቦ ኣብ ሰማይ ዕቕርዎ፤ ሰንድዎት ኩኑ ኣብቲ ክርስቶስ ዘለዎ ንብሩ ናይ ላዕሊ ሕሰቡ ኣብኡ መዝገብ ተጻፉልና ኣሎም ንብጻይና ነፍቅር ርእሰና ነትሕት ሰንበቲ ነኽብር።” ንአምላኽ ክነገልግሎ ክንምስከር ኣብ ግላዊ ሕይወትና፤ ኣብ ጉዕዞ ሕይወትና ሰናይ ተግባር ክንገብር ዘጋጊ ከይዕወተልና ኩሉ ጊዜ ጥንቁቓት ክንከውን፤ ንክርስቶስ ኣሰር ኣሰሩ ክንገብር ፍቕሪ ኣሕዋት መለላይና ገርና ክንገብር የዘኻኽረና።

ኣነ ከም ኣነ ብግልይ ንአምላኽ ክረኽቦ ይግብኣኒ።

ንአምላኽ ብግልና ክንረኽቦ ክነዕልሎ፤ ጸገምና ክነካፍሎ፤ ክንልምና፤ ብግልና ኣንደልዮ ክንሓቶ፤ ከምኡ ንሱ ካባና ዝደልዮ ክንሰምዖ ብሓጺሩ ምስኡ ግላዊ ዕላልና ክንገብር እዋኑ እዩ። ሕይወትና ንአምላኽ ክሳብ ዘይረኽበት ዕረፍቲ የብላን። ንአምላኽ ዝረኽበት ሕይወት ናይ ኩሉ ተኸእሎ ኣለዎ ምኽንያቱ ኣምላኽ ናይ ኩሉ መልሲ እዩ። ምስ ኣምላኽ ዝራኽብ ግድን ውሽጣውን ግዳጣውን ለውጢ የምጽእ። ሙሴ ኣብ ደብረሲና ነርብዓ መዓልቲ ምስ ኣምላኽ ገጸ ንገጸ ተራኺቡ ይብልና ዘጸኣት 19፤ ዘዳግም 9፤ ከምኡ ኣብ ዘጉልቅ 12፡8 እግዚአብሔር ገጸ ንገጸ ምስኡ ከምዝተዛረበ ይነግረና። ኣብ ደብረሲና ምስ ኣምላኽ ምስ ተራኺበ ካብ ግንባሩ ጨራ ክወጽእ ጀግሩ ተቐይሩ ይብልና ምስ ኣምላኽ ክንራኽብ ከሎና ምሉእት ንኸውን መንፈስና ይሕደስ፤ ፍሉይ ፍቕሩ ይሓድረና። ሰብ ዝርበሽ ዘይቀሰን ኣምላኽ ምስኡ ምስ ዘይህሉ ጥራሕ እዩ። ኣምላኽ ዘይብሉ ሕይወት ርቡሽ እዩ። ሰለዚ ኣምላኽ ክንረኽቦ ኣብዚ ጊዜ ጸም ግድን እዩ።

ጎ.ኢ.ክ. ኣብዚ ዓለም ሥጋና ለቢሱ ካብ ማርያም ምስ ተወልደ ንኹልና ናይ ደቂ ኣምላኽ ምዃን ጸጋ ሂሱና ዮሐ 1፡12 ነቶም ዝተቐበልዎ ዘበሉ ብሰሙ ንዝኣመኑ ኹሎም ግና ውሉድ ኣምላኽ ክኾኑ ሥልጣን ሃቦም ይብልና። ትሰብእቲ ክርስቶስ ብግልና ንአምላኽ ክንረኽብ ኣፍደገ ከፊቱልና፤ ንኢየሱስ ብብዙሕ መንገደኢ ብግልና ክንረኽቦ ንኽእል፤ ኣብ መኣዲ ቅዱስ ቅርባን ቀሪብና ሥጋኡን ደሙን ብንጹሕ ሕልና ክንቅበል ከሎና፤ ቃል ኣምላኽ ካብ ቅዱስ መጽሓፍ ክንሰምዕ ከሎና፤ ብቤተክርስቲያን ዝውሃበና ትምህርትን መምርሕን ኩሉ ብእምነት ክንቅበል ከሎና። ኢየሱስ እቲ ሓቀኛ መራኽቢና እዩ።

ኣብ እዋን ጸም ብሕትውና፤ ጸምና፤ ምስትውዓል ይሓትት ምኽንያቱ ምስ ኣምላኽና ርክብ ክንገብር ዝሕግዘና ሰለ ዝኾነ። ወንጌል ማቴዎስ ንሎጊ ዝተነበ “ ንሰኻ ግና ክትጸውም ከሎኻ ከም ዝጸምካ ነቲ ብሥዑር ዘሎ ኣሶኻ ደኣ እምበር ንሰብ ምእንቲ ኽይትርኢ ርእሰኻ ቅባእ ገጸካውን ተሓጸብ እቲ ብሕቡእ ዚርኢ ኣሶኻ ድግ ብግልኢ ኪፈድየካ እዩ” እናበለ ግላዊ ርክብ ምስ ኣምላኽ ፍሉይ መለለዩ ጸም ኣርብዓ ምዃኑ ንርዳእ። ኣምላኽ ብግልና ኣድሒኑና ንነፍሰወከፍና ምስኡ ናይ ብሕትና ርክብ ክንገብር ይደልየና። ሰብ ብግሉ ኣብ ቅድሚ ኣምላኽ ክቡር ፍጡር እዩ ከመይ ኣምላኽ ምስ ነፍሲ ወከፍና ፍሉይ ርክብ ኣልኦ።

ካብ ኣምላኽ ዝፈለ ጋግ ክንፈጥር ከሎና ሽቡ ኩሉ ይሕርብተና ይሸገረና ትርጉም ንሰእነሉ። ኣምላኽ ዘይብሉ ሕልና ወይ ሕይወት ኩሉ ጊዜ ኣብ ክፍሉ ዝዘንበለ እዩ ጽቡቕ ክገብር የሸገር ምኽንያቱ ኣብኡ ኣምላኽ የለን። በዚ መንፈስ ዝገብር ሕይወት ካብ ጸልማት ናብ ጸልማት ይገብር። ኣብ ኣምላኽ እንተ ዘይተመልሰ ትርጉም ሕይወት ጠፊእዎ ኩሉ ጊዜ ዘይቅሱን ሕይወት ሒዞ ንርእሱ ተረቢኹ ንኻልኦት ክርብሽይ ይነብር። ካብዚ ከምዚ ዝበለ ውድቀት ወይ ዝኾነ ድኽመት ከሎና ክንቅይር ግላዊ ርክብ ምስ ኣምላኽ ክነሓድሶ ሎጊ ምቹእ እዋን እዩ።

ንአምላክ ብግሊ ክንረክቦ ዝሕግዝ መንፈሳዊ ነገራት፤

- **ሰናይ ግብሪ፡** ማቴዎስ ወንጌላዊ ኩሉ ተግባርና ሰውር ሰብ ዘይርእዮ አምላክ ጥራሕ ዝርእዮ ክኸውን ከምዝግብኦ ይነግረና። የማናይካ ዝገብር ጸጋማይካ አይፍለጦ ይብለና። ኣብ መገዲ ጸጋም ንዝርከብ ኣብ የማን ክንመልሶ ሎሚ እዋኑ እዩ። ኣብ ሓጢአት ንዝነብር ደፊርና ክንኸርሞ እዋኑ እዩ። ንኸማና ዝበለ ሰብ ብኹሉ ጸቡቕ ግብርና ኣብ አምላክ ክንመልሶ እምብእር ኩልና ጽዑዓት ኢና።
- **ጸሎት፡** ሓደ ካብቲ ንአምላክ ክንረክብ ክንፈልጥ ዝሕግዝና ቀንዲ መጋበሪ ድሕነት እዩ። ዝጸለ ንአምላክ ይፈልጥ። ክትጽልዩ ከሎኹም ዘረባ አይተብዘሉ ይብልና። “ክትጸለ ከሎኹ ናብ ቤትካ እቶ ማዕጸኻ ጻጺኻ ናብቲ ብሰውር ዘሎ አቦኻ ጸለ እቲ ብሥውር ዚርኢ አቦኻ ብግሉጽ ኪፈድዩካ እዩ” (ማቴ 6፡ 6) ይብልና። ጸሎት ኣብ መንጎ አምላክን ሰብን እሞ ብምሉእ ትሕትናን ጸምዋን ክኸውን ይግባእ። ኣብ ጸምዋ እዋን ምስ አምላክ ክንራኸብ ከሎና ብዙሕ ሓገዝ አለዎ። ሓዋርያት ብሂጎም ንመምህርም ዝሓተቱ ጸሎት ክምህርም እዩ። ክትጽልዩ ከሎኹም አቦና ኣብ ሰማይ እትነብር እንናበልኩም ጸልዩ እናበለ ምሂርዎም። ኣብ መንጎ ወላድን ውሉድን ዘሎ ርክብ ልዕሊ ኹሉ ርክባት እዩ። ብዓቢኡ ንአምላክ አቦ ክንብሎ ምሂሩና። ነቦና ድላይና ክንሓቶ አይንስከፍን ኢና ሰለዚ ንሰማያዊ አቦና ሎሚ ክንልምና ድላይና ሃብና ክንብሎ እዋኑ እዩ።
- **ተጋድሎ፡** ቅዱስ ጳውሎስ ንፋዓት ተዋጋእቲ ኩኑ ይብልና። ውግእና ምስ ስልጣናትን ሓይሊ ከይሰን እዩ እናበለ ኣብ ኩሉ ሕይወትና ንፈተና ከምኡ ባዕልና ካብ እነልዕሎ ናብ ሕጢአት ዝመርሕ ኩሉ ክንርሕቕ ክንጋደል ከም ዝግባእ ይነግረና። ክርስቶስ ባዕሉ ኩሉ ጊዜ ሰንድዋት ኮንኩም ንበሩ ይብልና። ዝጋደል ምረት መከራ ይፈልጥ እዩ። ጸኒቡ ክጋደል እንከሎ ጥራሕ እዩ ዝዕወት ሰለዚ ተጋዳይ ኣብ ጸልማት ብርሃን ርክብ ዝክእል እዩ። እዚ ፖሎቲካዊ ገድሊ ዘይኮነ ሰማያዊ ገድሊ እዩ። ኩሉ ጊዜ ከይዘንጋዕና ንመንገዲ አምላክ ሒዘና ክንጉግዝ ሽቡ ኣብ ብርሃን ክርስቶስ ክንሕወስ ኢና። ኣብ ጉዕዞ ገድሊ ኢና ዘሎና ክሳብ ዕለተ ሞትና ሓለዋ ዘድልዮ ጉዕዞ ሕይወት።

ኣብዚ ጊዜ ጸም አርብዓ ነፍስወከፍና ተሓዲስና ክንርከብ ምእንቲ ፍሉይ ምስትውዓል የድልየና። ሱባኤ ንኦቲ አሎና ነርብዓ መዓልቲ ካብ ኩሉ ክፍእ፤ ሓጢአት ክንርሕቕ ምእንቲ። ነናትና መደብ ክህልወና እምብእር ግቡእ እዩ። ዓይንና ከፊትና መገዲ ጸጋም አለሊና ነታ ቀጣን መገዲ አምላክ ክንክተል ። ነዚ ዝገብር ሰብ ካብ አምላክ ርሑቕ አይኮነን። አምላክ ፍጡራት ርሒቕናዮ ኩሉ መገዲ ጸጋም መረጹ ዓለምና ትሕመስ አላ። ካብ ጸቡቕ ዝገብር ክፋእ ዝገብር ንጥፍአት ሓዉ ሆ እናበለ ዝጭድር በዚሁ ዘሎናዮ እዋን መሓረና ዘብል እዩ። ኣነን ንሰኹምን ነዛ እንነብረላ ዓለም ቀየርታ ክንከውን ንክእል ኢና ብፍላይ ኣብዛ ንእሽቶይ ቤትና ቁምስናና ንአምላክ ክንዕድሞ ምሳና ክነውዕሎ። ቀዳሞት አርድእቲ ኢየሱስ ምስኡ ምስወዓሉ ተቐይሮም አሚኖም ከይወዓሉ ከይሓደሩ ንሰብከት ወፊርም እሞ ሎሚ ክንወፍር ክንሰብኽ ንኢየሱስ ኣብ ሕይወትና ኣብ ገዛና ኣብ ሓዳርና ኣብ ኩሉ ንርከቦ እሞ ንሰማዓዮ።

ዓይንና፣ እዝንና፣ እግርና ኩሉ ዘሎና ኣብ አገልግሎት አምላክ ነውዕሎ። ደጊም ኣብ ሰብ ምግልጋል ወፊሩ ዝነበረ አእገር፣ ናይ ሰይጣን መንፈስ ወረስዎ ዝነበረ ሕልና ሎሚ ታቦት መንፈስ ቅዱስ ኮይኑ ዕላል ምስ ኢየሱስ ይጀምር። ሽቡ ከም ቅዱስ ጴጥሮስ ምሳካ ኣብዚ ምንባር ይሕሸና ዝብል መዝሙር ክንጀምር ኢና።

እምብእር ነዚ እንጀምሮ ዘሎና ጉዕዞ ጸም ምስታ አደና ዝኾነት ማርያም ንጀምሮ ንሳ ምስጢር ወዳ ዝተረድኤት እያ፣ ንወዳ ክንረክቦ ንሱ ዝበለኩም ግብሩ ትብለና ንሱ ዝብሎ ኸኦ ጸሎት መምርሒኹም ገርኩም ሰዓቡኒ ይብልና። ሰለዚ ነደና መግዲ ወድኺ ሓብርና ንበላ።

አባ ንጉሠ ፍሥሓ

ብላ ክርስቶስ ኩልና ድሒና ኢና

ዕርቡን ድሕነት ተዋሂቡልና እዩ ተረፉ ዘሎ እሺ ኢልካ ኣብ ደምበ ክርስቶስ ምእታው እዩ። ደቂ ሰብ ነዚ ክመርጹ ከቢድዎም ይርከቡ። ኣምላኽ ብቤተክርስቲያኑ ገሩ ሰባት ጉዳይ ድሕነት ከስክፈና ክንግሰቡ ከምዝግባእ ብብእዋኑ ይነግረና። ምስማዕ ጥራሕ ዘይኮነ ነቲ ዘሰማዕናዮ ኣብ ግብሪ ክነውዕሎ እዩ ድለት ኣምላኽ። ብኣፍና ክርስቲያን እዩ ቤተክርስቲያን እመጽእ እዩ ብስም በልና ኣይኮነን እንታይ ድኣ እምነትና እንተ ነበርናዮ ሽዑ ዕርቡን ድሕነትና ዋሕስ ኣልኦ ክንብል ንክእል። ነዚ ከነስተንትን ምእንቲ ኣምብእር ምስ ኩል ኣተሓሒዘና ናይ ሎጚ ኣስተምህሮን ኣስተንትናን ከም መባእታ ንጸምና ክንጅምር።

ድሕነት ማለት እንታይ ማለት እዩ? ካብ ምንታይ ድሒና/ ክንድሕን እንድት የድሊ? ናታትና ተራ ኣብ ምድሓን ነፍሰናን ከማና ዘበሉ ሰባት እንታይ እዩ?

ድሕነት፡

ሰብ ኣብ ሕይወቱ ጎደሎ ምዃኑ ሓደ ሓጋዚ ከምዘድልዮ ይርድኦ እዩ። ኩልና ምሉእት ከምዘይኮና ካብ ሓደ ሰብ ወይ ነገር ሓገዝ ከም እንደሊ ብሩህ እዩ። ሰብ ማሕበራዊ ፍጡር እዩ ይብሃል። እዚ ጎደሎ ምዃኑ እንፈልጦ ባሕርይ ካባና ኣብ ዘልዓለ ክንጥምት ወይ ክንጸጋዕ ግድነት ይኾነና። ንሕና ኣመንቲ ኣምላኽ እንብሎ ዘይኣምኑ ከኣ ሓደ ካብ ኩሉ ዝሓየለ ኣሎ ይብልዎ። ቀዳሞት ግሪኻውያን ዘይንቀሳቅስ ግን ንኹሉ ዘንቀሳቅስ ኣሎ ይብልዎ ነበሩ። ምክንያቱ ምንቅስቃስ ናይ ፍጡር ምልክት እዩ እቲ ካብ ኩሉ ዝዓቢ ዘይንቀሳቅስ ክኸውን ኣለዎ ዘብል ኣምነት ስለ ዝነበሮም።

ኣብ እምነት ክርስቲናና እግዚአብሔር ንብሎ ንሱ ልዕሊ ኹሉ እዩ። ንኹሉ ኣብ ዓለም ዘሎ ህላዌ ሂብዎ። ኩሉ ኣብ ትሕቲኡ እዩ ካብኡ ንላዕሊ የለን። ኩሉ ይፈልጥ ዝጎደለን ዘሎን ክፈልጥ ኣይጸግሞን። ንኹሉ ክቕይር ወይ ከጥፍእ ወይ ክልውጥ ናቱ ስልጣን እዩ። ክእለቱ ድሩት ኣይኮነን።

ኣብ ታሪኽ ድሕነት፡ ሰብ ወዲቐ ነቲ ምንጨ ሕይወቱ ክሒዱ ካልእ ክኸውን ደልዩ። ንኣምላኹ ክሒዱ ናይ ካልእ ግዙእ ክኸውን መሪጹ። ኦሪት ዘፍጥረት 3 ነዚ ይነግርና። ቀዳሞት ወለድና ካብ ዘፍቅርም ኣምላኽ ርሒቕም ሕይወት ብዘይ ጸጋ ኣምላኽ ክነብሩ ባዕላቶም ብዘመረጸዎ ጀግርሞ። ክልተ ምርጫ ነርዎም ሓደ ናብ ኣምላኽ ክምለሱ ምስኡ ክዕረቑ ወይ በቲ ዘሸፈትዎ ክሸፍቱ። እቲ ምርጫ ናብ ኣምላኽ ምምላስ እዩ ግን ባዕሎም ክምለሱ ኣይከኣሉን ስለዚ እቲ ዝፈጠሮም ከም ብሓዲስ መጺኡ ከድሕኖም ኣለዎ እዚ ናይ ኢየሱስ ክርስቶስ ከምና ሥጋ ክለብስ ከማና ክኸውን እሞ ኣብቲ ናይ ቀደም ንቡር ሕይወትና ክመልሰና ምእንቲ ኾነ። እንተኾነ ቅድሚ ምፍጻሙ ሰብ ክስናዶ ግድን ኮይንዎ ነቲ ዘጥፍኦ ብዘይዳ ክርድኦ እዚ ናይ ትጽቢት እዋን ብሉይ/ ጥንታዊ ኪዳን ንብሎ።

ብሉይ ኪዳን፡

ካብ ውድቀት ኣዳምን ሌዋንን ንድሓር ዘሎ ጊዜ ክሳብ ልደት ኢየሱስ ዘሎ ብሉይ ኪዳን ንብሎ። ጊዜ ምስንዳው ጊዜ ትጽቢት እዩ ነሩ። እግዚአብሔር ንምጽኣት ዝሕግዡን ዘሰናድዉን ነብያት፡ ኣበው፡ ከምኡ ነገሰታት ብብእዋኑ ይሰድድ ነሩ በዚ ብጻላ ይምሰሉ። ንፍጡራቱ ኣይሓደጎምን። እግዚአብሔር ናይ ኩሉ ሕይወት ትርጉም ምዃኑ ይነግሩ ነርዎ። ካብ እግዚአብሔር ክርሕቁ ከለው ዝተፈላለዩ ጸገማት ይጓነፍም ነሩ። ኣብኡ ክጸግዑ ከለው ግን ኩሉ ጽቡቕ ይኸደሎም ነሩ።

ነብያት መዓልቲ ድሕነት ክትመጽእ እያ ካብ ኩሉ ነጻነት ክትረኽቡ ኢኹም እናበሉ ንህዝብ እግዚአብሔር ብኹሉ የሰናደው ነሮም። ብሉይ ኪዳን እምብኣር ብኣምሳል ገሩ ናይ ኣምላኽ ሓልዮትን ፍቕርን ንደቂ ሰብ ገሊጹልና። ትርጉም ሕይወት ኣብ ኣምላኽ ከምዘኾነ ኣምላኽ ክንሕዝ ከሎና ሰላም ቅሳነት ሓልዮት ኩሉ ምሳና ከምዘሎ ንርኢ። ብሉይ ኪዳን ነቲ ዝተገብረ ውድቀት ፈሊጥና ብዝያዳ ርክብና ክነመሓይሽ ዘሰናዱ እዋን እዩ። ሰብ ካብ ኣምላኽ ክፍለ እንከሎ ዝወርዶ ስቓይን ጽምዋን ብንጹር ዝተራእየሉ እዋን ብሉይ ኪዳን እዩ። ግዚኡ ምስበጸሔ ነዚ ጽምዋ ክቕንጥጥ መድሓኒ ተወሊዱ።

ሓዲስ ኪዳን፡

ሓዲስ ኪዳን ብሰብከት ጥሓንስ ተጀግሩ “ጎደና እግዚአብሔር ኣሰናደው መገድታቱ ኸኣ ኣቕንዑ” እናበለ ንህዝቢ ብምስንዳው ጀግርዎ። ህዝቢ ኣንታይ ንግበር እናበለ ናይ መድሓኒ ምጽኣት ይጽበ ነሩ። ጥሓንስ ተቐየሩ፤ ተንሰሑ፤ ብወንጌል እመኑ እሞ ተጠመቑ እናበለ ይሰናድዎም ነሩ። ጊዚኡ ምስ በጽሐ ካብ ማርያም ኣብ ቤተልሔም መድሓኒና ኢየሱስ ክርስቶስ ተወሊዱ። ነብያት ዘሰበኻዎ ኣበው ዝተጸበይዎ ብትሑት መገዲ ኣብ መንጎና ሓዲሩ። መላእኽቲ ኣብ ልደቱ ከበሰሩ ከለው እንሆ መድሓኒ ኣብ ማእከልኩም ተወሊዱ ኣሎ እናበሉ ነቶም ጓሶት ኣበሲሮሞም። ሰብኣ ሰገል መድሓኒ ተወሊዱ ኣበሎ ኮኾብ ርኢና መጺእና እናበሉ ንልደት መድሓኒ ክበጽሑ ካብ ርሑቕ ሃገር ተጓዲዞም መጺኦም። ልደት መድሓኒ ፍሉይ ክልክት ኣብ ሰማይ ኣርእዩ።

ወንጌላውያን ኩሎም ኢየሱስ መን ምኅኑ ይገልጹልና። ቅዱስ ጥሓንስ ቃል ሥጋ ኾነ ኣብ መንጎና ኸኣ ሓደረ እናበለ ትሰብእቲ ወልድን ንደቂ ሰባት ዘምጽኦ ጸጋን ይነግረና። ኣብ ጥሓ 4:26 ንሱ እቲ ክርስቶስ ንኹሉ ዝሕድስ ነቲ ዝተጸበይዎ ተስፋ ክውን ዝገብር ንሱ ምኅኑ ባዕሉ ኣነ እዩ እናበለ ገሊጹ። ኣብተን ዓመታት ኣብዚ ዓለም ዝገበረን ብትምህርቱ፣ ብተኣምራታቱ፣ ብኹሉ ንሱ መድኃኒ ምኅኑ ነገሩ ኩሉ ሰብ ይስዕዩ ነበረ (ማር 3:7~12) ገሊጹም ደፊሮም ንሱኻ እቲ መስሐ ኢኻ እናበሉ ብግሁድ መስኪሮም። ሕሙማት ኣብኡ ከምጽእዎም ከለው ነዚ ክገብረልካ ትኣምንዶ እናበለ ኣብኡ ምእማን ሕይወት ከምዘህብ ነገሩ። ካብ ሓዋርያቱ፣ ካብ ዘሕወዮም፣ ካብቶም ንሞት ዝፈረድዎ ከይተረፈ ንሱኻ ወዲ ኣምላኽ እቲ መድሓኒ ኢኻ እናበሉ መስኪሮም። ሓዲስ ኪዳን እምብኣር ኢየሱስ ክርስቶስ መድሓኒና ምኅኑን ናብኡ ክንቀርብ ከሎና ካብ ሞት ናብ ሕይወት ከምንሳገር ይነግረና።

ቤተክርስቲያን ቀጻሊት ድሕነት፡

ግብረ ሓዋርያት ብምልኡ ቀዳሞት ክርስቲያን ከመ ይገርም ነቲ ክርስቶስ ዘውረሶም እምነት ኣብ ካልኦት ከም ዘመሓላለፍዎ ይነግረና። ድሕሪ ዕርገቱ መንፈስ ቅዱስ ምስ ተቐበሉ ኩሎም በብዘለውዎ ንሱብከተ ወንጌል ወፊሮም። ኣብ ዘይፈልጥዎ ሃገር ህዝቢ ባህሊ ብድፍረት ሰሲኹም። ቅዱስ ጳውሎስ ብቀትሪ ብለይቲ ወንጌል ከም ዘሰበኻ ባዕሉ ደጋጊሙ ይነግረና። ሰብከተ ወንጌል እናተዛነኻ ኣይነበረን ማእሰርቲ፣ ጥመት፣ ስደት፣ ሞት ዳርጋ ዕለታዊ ፍጻሜ እዩ ነሩ። ኩሉ ናቶም ዘበለ ናይ ማሕበር እዩ ነሩ ቀዳሞት ክርስቲያን ንኹሉ ዝብድህዎ ዝነበሩ ብሓንሳብ ብምጽላይ እዩ። ብደሞም ንኹሎም ነገሰታት ሰዓሮም ንጸላእቲ ክርስቶስ ሰበኽቲ ወንጌል ገርሞም። ቅዱስ ጳውሎስ ወንጌል እንተ ዘይሰበኽኩ ወይለይ ይብል ነበረ። ሎሚ ኣነኽ እንታይ ገረ እፈልጥ ወንጌል ኣብኩሉ ክበጽሕ።

ቅዱስ ጳውሎስ ሰባኺ ወንጌል

ኣብ መገዲ ደማስቶስ ንክርስቲያን ከጥፍእ እናኸደ እንከሎ “ስለምንታይ ተሳድደኒ” ዝብላ ቃላትን ዝተጓነፎ ነገርን ምስቀየሮ ቅ.ጳውሎስ ብዛዕባ ክርስቶስ ክሰብኽ ሓንቲ መዓልቲ ጠጠው ኣይበለን። ወንጌል ኣንተ ዘይሰበኽኩ ወይለይ እናበለ ኣብ ባሕሪ ኣብ ምድሪ ኣብ ዓዲ ኣብ ዓዲ ጓና ኣብ

ኩሉ ነቲ ዘተሰቕለ ክርስቶስ እሱብኻ ኣሎኹ እናበለ ንኹልን ኣብ ኩልን ንመድሓኒ ሰቢኹ። 14 መልእኽትታት ናብ ዘተፈላለዩ ሰባት ብዛዕባ እምነት ጽሒፉ፣ ኣስተምሂሩ፣ ነጊሩ።

“ብወንጌል ኣይኃፍርን እየ ከመይ ወንጌል ንዝኣምን ዘበለ ኹሉ ቅድም ንኣይሁዳዊ ደኃር ንኣረማዊ ዜድገን ኃይሊ ኣምላኽ እዩ” ኣብ ዝብል እምነት ተመርኩሱ ኣብ ኩሉ ወንጌል ሰቢኹ። ካብ ፍቕሪ ክርስቶስ ዝፈልየኒ መን እዩ መከራይ ጸበባይ ጥጫትይ ዕርቃንይ ድንገይ ወይስ ሞት (ሮሜ 8:36) ዝብላ ቃላት ኣብ ልቡ ኣሕዲሩ ንኹሉ ኣብ ክርስቶስ ይዕድም ነሩ።

ጳውሎስ እምብኣር ኩሎም ደቂ ሰብ ንኢየሱስ ክፈልጡን ክኣምኑን ብኹሉ ጽዒሩ መጨረሽታ ኸኣ ብሰፍ ክሳዱ ተመቲሩ ሓሊፉ። ኩሉ ትምህርታቱ ኣብ ክርስቶስ ክንኣምን ክንሕደስ መገድና ኩሉ ናይ ኣምላኽ ገርና ክንገግዝ ይላበወና። ሎሚ ኣነን ንሰኹምን ከም ጳውሎስ ዓው ኢልና ኣባይ ዝነብር ዘሎ ክርስቶስ እዩ ኢልና ክንሰብኽ ናትና ግደ እዩ።

ናይ ነፍሰወክፍና ድሕነት

ኣምላኽ ሓደ ሰብ ክጠፍእ ኣይደልን እዩ ኩሉ ክድሕን ኣብ ሕቅፊ ሰማይዊ ኣቦ ክንኣቱ ድላዩ እዩ። ሞት ኢየሱስ ንኹልና ኣፍደገ ድሕነት ከፊትልና ደቂ ሰማይ ገሩና። እሞ ኣነ ክድሕን እንታይ ክገብር ይግብኣኒ። ሓደ ጎበዝ ናብ ኢየሱስ መጸኡ ሕይወት ዘለዓለም ክወርስ እንታይ ክገብር ኢሉ ንዝሓተቶ፣ ኣብ መጨረሽታ ዝሃቦ መልሲ ንኹሉ ዘሎካ ሸጥካ ሰባቢ ኢልዎ፣ ብኻልእ ኣዘራርባ ካብ ኩሉ ነገር ተፈሊኻ ንኣይ ኩሉ ናትካ ግበረኒ ማለት እዩ። ንኣምላኽ ናትና ክንገብር ካብ ናይ ሰይጣን ስርሓት ክነርሕቅ ልዕሊ ኹሉ ንኣምላኽ ክንሰርዕ ከም ዝግብኣና ኣለሊና ኣብ ሕይወትና ቦታ ኣምላኽ ብኻልእ ነገር ከይንትክኦ ይነረና።

መጋቢ ድሕነት

1. ኣብ መኣዲ ድሕነት ክንሳተፍ ፍቕሪ መለሰይና ይኹን። ክርስቶስ ምእንቲ ኩልና እዩ መይቱ ካብ ፍቕሪ ክርስቶስ ዝተገለለ የለን ባዕሉ ንሞት ዝመረጸ እንተ ዘይኮነ። ኣምላኽ ብሓይሊ ከድሕነና ኣይክእልን እዩ። ጎ.ኢ.ክ. ንቅዱስ ጴጥሮስ ተፍቕረኒይ እናበለ ሰለስተ ጊዜ ክሓቶ እንከሎ ሓደ መልእኽቲ ኣመሓላለፍሉ ነሩ ኣብ ኩሉ ሕይወቱ ፍቕሪ፣ ሓልዮት ከዘውትር። ድሕሪ ትንሣኤ ዝዓበየ ትእዛዝ ዝተሃህሮም ነነድሕይም ክፋቕሩ እዩ። ፍቕሪ ዘይብሉ ክርስትና መኻን እዩ። ኣብ ዝሓለፈ ኣስተምህሮና ብገፊሑ ርኢናዮ ነርና። “ኣምላኽ የፍቕረኒ እዩ”።

2. ካብ ሓጢአት ነጻ ምኻን፤ ባህርና ድሕሪ ውድቀት ኣዳምን ሌዋንን ድኹም ዝንባሌ ሓጢአት ኣሕዲሩ ሰለዚ ክንድሕን ጸዕሪ የድልየና፣ ንኸፋእን ጸቡቕን ኣለሊና ክንክእል ግድን እዩ። ጸላእቲ ኣለዉ ሰይጣን፣ ዓለም፣ ሥጋ ኩሉ ጊዜ ይፈታተኑና። ሰይጣን ከይዕወተልና ኩሉ ጊዜ ብርቡራት ኮና ክንገዕዝ የድሊ። “ፍርህዋ ለሓጢአት ኢትፍርህዋ ለሞት”።

3. እምነትና ክነብር ኣሎና፤ እምነት ክጠፍእ ክሃስስ ወይ ድግ ክድስክል ይኸእል እዩ። ኣብ መዓልታዊ ሕይወትና ሕያው እምነት ሒዝና ክንገግዝ ግቡእ እዩ። እምነትና ዝእዘዞ ነገራት ክነተግብር ኣሎና። ሰንበትን ብዓላትን፣ ቅዳሴ ምስማዕ። ጸም ምጻም። ንጋሆን ምሸትን ጸሎት ምግባር። ኣብ ሰናይ ገብረ ሰናይ ምሕዋስ። ንኹሉ ትምህርቲ ቤተክርስቲያን ተግባራዊ ክትገብር ምጽዓር።

4. ጸሎት ምዝውታር። ንኣምላኽ ብግልን ብሓባርን ክንረኽቦ ይግባእ። ብግልና ምስ ኣምላኽና ርክብ ክህልወና እንከሎ ጥራሕ ኢና ኣብቲ ናይ ሓባር ብዘያዳ ኣበርክቶ ክንገብር እንኸእል። ኢየሱስ ብግሉ ንባይኑ ኩሉ ጊዜ ይጽሊ ከምዝነበረ ወንጌል ይነግረና። ንሓዋርያቱ ኣብ ቅድሚ ሞቱ ኣብ ፈተና ከይትኣትዉ ንዑ ጸልዩ ኢልዎም። ቅዱስ ጳውሎስ ምእንቲ ኩሎም ከም ዝጸሊ ዝነበረ ኣብ መልእኽትታቱ ነንብብ። ጸሎት ብብዙሕ መገዲ ክንገብር ንኸእል። ሓባራዊ

ጸሎት ምስ ኩሎም ኮንካ ዝግበር ጸሎት እዩ። ቅዳሴ፣ ምህልላ፣ መዝሙር ዳዊት፣ ውዳሴ ማርያም፣ ከምኡ ብሓባር ዝግበር ዝተፈላለዩ ጸሎታት ብዙሕ ጥቕሚ ኣለዎ። ሓዋርያት ብሂጎም ዝለወገዎ ነገር ኣብ ወንጌል እንረኽቦ እንተሎ፣ ጸሎት ምሃረና፣ ነቦ ኦርእየና፣ ዝብሉ ንረክብ። ዝግበዩ ጸሎት ኢሉ ኸኣ ኣቦና ኣብ ሰማይ እትነብር ኢልና ክንጽለ ምሃሩና። ክትጽልዩ ከሎኹም ቤትኩም ዕጽዎ እቲ ብሕቡእ ዝርዲ ኣብኹም ጥራሕ ዝርእዮ ዝሰምዖ ገበሩ ይብለና። ምብዛሕ ዋዕዋዕታ ኣይጠቀምን እዩ። ጸሎት ክቡር መራኽቢ ኣምላኽ እዩ። ጸሎት ዝገብር ጥራሕ እዩ ንኣምላኽ ዝፈልጥ።

5. ርእሰኻ ምምላኽ፡ ንወድሰብ እቲ ዝግበዩ ጸገም ምምልኽ ርእሱ እዩ። ርእሱ ዝመልኽ ሰብ ዕወት እዩ። ኣብ ድሕነት ክርስቶስ ክንሳተፍ ርእሰና እንመርሕ ክንከውን ከሎና ጥራ እዩ። ሰምዒትካ፣ ሕዋሳትካ፣ ኩሎ ናትካ ዘበለ ንኣኻ ኣብ ሓጢአት ከየውድቅካ ከምኡ ንኻልኦት ኣብ ሓጢአት ከይተውድቅ በርቲዕካ ምቅላሳ። ውሽጥኻን ግዳምካን ሓደ ገርካ ምጉግዝ ጸጋ እዩ። መብዝሕትኡ ሰብ ብውሽጡን ብግዳሙን ነንበይኑ እዩ። ዝገደደ ሰብ ናይ ካልእ ድኽመት ወይ ጌጋ ጥራሕ እዩ ዝረካ ከምዚ ዝበለ ሕይወት ኣብ ጉዕዞ ድሕነት ክበድ ኣልኦ። ቤተክርስቲያን ነዚ ክንዕወተሉ ኢላ መጋበሪ ትህበና። ኣብ ትምህርቲ ቅዱስ ጳውሎስ ተመስሪታ ካብ ንፍገት፣ ሓሰት፣ ቁምታ፣ ሓሚታ፣ ምንዝርና፣ ርኽሰት፣ ኣምልኾ ጣኦት፣ ጥንቆላ፣ ባእሲ፣ ቊጥግ፣ ገዛእ ርእሰኻ ምፍታው፣ ምፍልላይ፣ መናፍቅነት፣ ቅንኣት፣ ሰኽራን ክንጥንቀቅ ከመይ እዚ ኹሉ ብቐለል ከጥቕግና ይኽእል እዩ። ኢየሱስ ክክተለኒ ዘደለ ዕለት ዕለት መስቀሉ ጸፋ ይሰግቢ ይብለና። ኣነ ቅዱስ እዩ እሞ ቅዱሳን ኩኑ ዝብል ቃል ኢየሱስ ንቅድስና ናትና ጌርና ክንጉግዝ ብመንፈስ ቅዱስ ተመሪሕና እሙናት ሰበኽቲ ወንጌል ክንከውን ከሎና ጥራሕ እዩ ሕይወትና ትርጉም ዝህልዎ።

ጊዜ ጸም ብሉጽ ጊዜ ኣብ መኣዲ ድሕነት ክንሳተፍ፡

1. ሓደ ካብቲ ኣብ ርእሰና ክንምለስ ዝሕግዝና ነገራት ጸም እዩ። ንኣምላኽን ንከማና ዘበለ ሰብ ርኢና ክንክእል ዝሕግዝና እዩን። መምርሒ ጸም ብኢየሱስ ዝተዋሃቡና “ ንሰኻ ግን ክትጸውም ከሎኻ ከም ዝጸምካ ነቲ ብሥወር ዘሎ ኣቦኻ ደኣ እምበር ንሰብ ምእንቲ ኸይተርኢ ርእሰኻ ቅባእ፣ ገጽካውን ተሓጸብ እቲ ብሕቡእ ዚርኢ ኣቦኻ ድማ ብግልጺ ኪፈድዩካ እዩ” (ማቴ 6፥17~18)። ጸምና ፍረ ክህልዎ ምስ ኣምላኽ ዘራኽብና ክኸውን ኣለዎ። ነዚ ብሉጽ ጊዜ ብፍሉይ መንፈስን ምቅርራብ ምሕዳስን ክንኣትዎ ከሎና ምሉእ ዕግበት ይህበና። ጸም ፈረቓ ልቢ ኮና ክንኣትዎ ኣይመገዱን እዩ። እዋን ጸም እምብኣር ንኣምላኽ ክንረክብ ጸብጸብ ሕይወትና ክንገብር ንዝጎደልና እንምልክሉ ንዘበደልናዮ እንጥግሰሉ ካብ መገዲ ጸጋም ናብ የማን እንምለሰሉ ሰለ ዝኾነ ንግዕት፣ንድሕነት ዝሕግዝና ጊዜ ምጻኑ ፈሊጥና ፍሉይ ኣድህቦን ምስንዳውን ገርና ክንኣትዎ ኣለዎና።
2. ሕይወት ቃልሲ እዩ። ዘይቃለስ ኣይዕወትን እዩ። ክትቃለስ ከሎኻ ምቑሳል ምውራድ ብግቢኡ ሞት እውን ኣሎ ብሓጺሩ ሓርፋፍ ናብራ ግድን እዩ። መገዲ መንግስተ ሰማይ ጸባብ እዩ ይብለና መድሓኒና፣ ምርጫና ነታ ጸባብ መንገዲ እዩ። ተጋድሎ፣ ትዕግስቲ፣ ምጻር፣ መልክዕና ገርና ክንጉግዝ ከሎና ሽቡ ጣዕሚ መስቀልን ትርጉም ድሕነትን ክንርዳእ ኢና። ነፍሰወክፍና ነናትና መስቀል ኣሎና ካብ መንኲብና ኣንቢርናዮ ከይንህሉ እስከ ንፈትሽ። ገለ ካባና ከቢዱኒ፣ካልእ ክፍትን፣ ወዘተ እንናበልና ካብ ዝገደደ ናብ ዝኸበደ መስቀል እንነብር ኣለዎና። መስቀል ምቕደር ኣብ ምቕት ኣይወሰደናን እዩ። መስቀል ከብሩ ዝግለጽ ከም መድሓኒና ኣብኡ ክትመውት ከሎኻ እምበር ክትቆይሮ ከሎኻ ኣይኮነን። መስቀል ዘፍቅር ኣብ ትንሣኤ ክበጽሕ ኣይጽግምን እዩ። ክንልወጥ፣ ክንሕደስ መስቀልና ጸርና ንጉግዝ። እዚ እዩ እቲ ኣብ ሕይወትና ክንጋደሎን ክንገብርን ዘሎና። ካልኦት ብምጻር መስቀል ክፈልጡና ከለው ክብረት ኣለዎ። መስቀሉ ዘውረደ ክንጽልየሉ ይግባእ ምእንቲ ከም ብሓዲስ መስቀሉ ክስከም።

ድህነት ይከፍሰደህ አለም።

አነ ከም አነ መጠን አብ ጸጋ አምላኽ ክርከብ ካብ ኩሉ ካብ አምላኽ ዝፈልየኒ ርሒቐ ንአምላኽ ምላኽ አሎኹ ክብሎ ድቃስ ዝኸልእ ጉዳይ ክኸውን አለም። ድህነትና ከሻቅለና ይግባእ። ብድህነቱ ዘይሻቆል ሰብ ገና ጸልግት ጎልቢብዎ አሎ ማለት እዩ። ንዝጎልበና ጸልግት ክንቅንጥጥ እምብኣር ፍቓደኛታት ንኹን። አባይ አሎኹ ሕይወተይ ከመሎ ምስ ሰባት ከመሎኹ ሓቂ አባይ ትርከብዶ፤ መንፈሰይ ምስ ኩሉ ከመሎ ኢልና ክንፍትሽ። ነዚ ክንገብር ከሎና ጥራሕ እዩ ጎደና ድህነት ሒዘናዮ ክንብል እንክእል። ከም ሰባት መጠን ሥጋና ክምለኽ ከሸግረና እዩ ምክንያቱ ሓንሳብ ዝአተወ ሳዕቤን ሓጢአት ምሳና አሎ ትዕቢት፤ አንነት፤ ዝንባሌ ሓጢአት ኩሉ ተደጋጊፋ ንጉዕዞ ድህነት ክበድ ይህቦ።

መምህርናን መድሓኒናን ክርስቶስ ዝተጻዕዞ ክንገግዝ ሕሩያት ኢና። “አነ ጎይታን መምህርን ከሎኹ አእጋርኩም ካብ ሓጸብኩኹም ንስኻትኩም እውን አእጋር ሓድሕድኩም ክትሓጸቡ ይግብኡኩም እዩ” (ዮሐ 13:14)። ድህነት ምስ ከማይ ዝበለ ሓወይ/ሓፍተይ ዝተተሓሓዘ እዩ። ሓወይ አብ ግዝአት ሰይጣን ተቐሪኑ እንከሎ አነ ዘይግዱስ ኮይነ ክገግዝ መንፈስ ክርስትና አይኮነን። ቀዳሞት ክርስትያን ነዚ ተረዲኦም አብ ኩሉ ብሓንሳብ ይነብሩ ነሮም ንጸቡቕን ሰናይን ብሓንሳብ ይካፈልዎ ነሮም በዚ እቶም ዝፋቕሩ ዝብል ሰም ይውሃቦም ነሩ። ናይ ሎጊ ክራስትያን እውን ነዚ ክንገብር ከሎና ንሓውና/ሓፍትና ብርሃን ክርስቶስ ንኹልዓሉ አሎና። ሓወይ/ሓፍተይ ጠፊኡኒ እድሊ አሎኹ ዓይንኹም ይብራህ ክንብል ክርስትያናዊ ሓላፍነት አሎና። እዋን ጸም እዋን ዝርሓቐ ዝቐርብሉ፤ ዝዘንግዔ ዝባራበረሉ፤ ዝጠፍኤ ዝርከበሉ፤ ዝተባእሰ ዝዕረቐሉ፤ ዝተሸገረ ዝርድአሉ እዋን እዩ። ብሓጺሩ ንአምላኽ ናቱ ኮና ምላኽ አሎና ክንብሎ። ከምቲ ሳሙኤል ዝበሎ ባርያኽ ይሰምዓካ አሎ ተዛረብ ዝበሎ ሎጊ አነን ንስኹምን አምላኽ ክዛረብ ንሕና ክንሰምዕ እዋኑ እዩ። ሽዑ አምላኽ አብ መካዲ ድህነት አሳቲፋ ንብከተ ውነጌል ከዋፍረና እዩ። ኢየሱስ ድሕሪ ጸይሙ ስብከቱ ጀግሩ፤ ሰዓብቲ ሓርዩ፤ ንህዝቢ መንግስቲ አምላኽ ቀሪባ እዩ እም ተንሰሑ እናበለ ድህነት ሰቢኹ። ኩልና ነዚ ናይ ኢየሱስ አብነት ተኸቲልና አብ ስብከተ ወንጌል ክንወፍር ንብኡሳት ክንግርቕ፤ ንገዑቓት ክንረድእ፤ ንጥፋአት ክነናዲ፤ ንብዙሕ ተልእኮ መደብ እንገብረሉ እዋን እዩ።

እምኽ ከመሎና አበሎና እስከ ንርእሰና ንገምግማ። አበናይ ገንታ አሎኹ ምስመን አሎኹ ኢልና ሕልናና እስከ ንሕተታ። መልሰና አብ ቅድሚ ፈራዲ ክርስቶስ አቕራብና እቲ ሓቂ ንስሓ ንግበር። እዚ ዝገብር አብ ጉዕዞ ድህነት አሎ ካብ መንግስቲ አምላኽ ከኣ ርሒቐ አይኮነን።

ጉዕዞ ድህነት ምስ ማርያም፡

ማርያም እታ ቀዳመይቲ መቐረት ድህነት ዝተኸፈልት አደ ኢየሱስ ኢያ።

ካልአይ አካል ቅድስት ሰላሴ ዝኾነ ኢየሱስ ክርስቶስ አብ ከርሳ ምስሓደረ ኩሉ ባሕርይ ወላዲት ካብኣ ለቢሰዎ ሥጋኡ ሥጋኣ ኩሉ ባሕርይ ሰብ ካብኣ ዝወሰደ እዩ ንሳ አብ ናይ ሥጋ ባሕርዩ ምንጨ እያ። ከም ኩሉ ሰብ ምስዲኡ ዘለዎ ርክብ ኢየሱስ ምስዲኡ ፍሉይ ርክብ ነርዎ፤ ንሳ ምስጢር ወዳ ተነጊርዋ ጥራሕ ዘይኮነ አብ ከርሳ ጸራቶ፤ አብ ኢዳ ሓቕፋቶ፤ ኩሉ አደ ንውሉዳ እትገብር ገራትሉ ሰለዚ ርክባን ርክብ ወዳን ክገርመና አይክእልን ከመይ አብ ሕይወትና ስለ እንርእዩ። ቅዱስ ሉቃስ ንዝነበራ ትዕዘብቲ ወዳ ክገልጽ እንከሎ ኩሉ አብ ልባ ትሕዞ ነበርት ይብለና። “ማርያም ግና ነዚ ነገር እዚ ኹሉ አብ ልባ ተዋህልኩን ትሓሰርን ነበረት” (ሉቃስ 2:19)። ጣዕሚ መሎኮት ብዘያዳ አስተማቕራ፤ ተልእኮ ወዳ ስለ እትፈልጥ ዝነበረት ንሰባት ወደይ ዝበለኩም ግበሩ ትብል ነራ። ንወዳ እውን ገለ ግበር ረድኤትካ ይደልዩ አለው እናበለት አብ

መንገድን አብ መንገ ወዳን ኮይና ትግርቕ። ነዚ ዘስተግቑሩ አበው “ዓራቕት ሰማይን ምድርን” እናበሉ እንታይነታ ይገልጹ።

ሕይወት ማርያም ብሓፈሻ እንተረከናዮ ሕይወት ጸሎት እዩ ነሩ። ንሳ ምስ ወዳ ትነብር ነራ አብ ኩሉ ተሰንዮ ነራ። ምስ ኢዮሱስ ምንግር ንሱ ኢዩ ምንጪ ጸሎት። መንፈስ ቅዱስ አብ ልዕሊአን አብ ልዕሊ ሓዋርያት ክወርድ እንከሎ መሪሓቶም አብ ጸሎት ተጸጊዶም ነርዮ። ንቀዳመይቲ ማሕበር ወዳ መራሒታ አዲኦ እያ ነራ። ማርያም ዘይብሉ ምሉእ አይኮነን።

ሎጊ አብ ጸም አብ እንጅምረሉ እዋን ንማርያም መራሒትና ገርና ክንጉግዝ ፍሉይ ትርጉም ይህቦ። አደኻን አሕዋትኻን ይደልዩኻ አለው ዝብል ሎጊ እውን ብዙሕ ናብራ ዓለም ዝኸበደም አመንትኻ ይደልዩኻ አለው እም ገለ ግበር ሓግዞም ተሸጊርም አለው ክትብለልና ምሳኺ አሎና ንበላ። ንሓደ ዓቢ ሰብ በዲኡ ገርካ ክትልምኖ ኸሎኻ ዓቢ ክብደት አልኦ።ብዝያዳ ፈቃር አደ ክትከውን ከላ። ማርያም ፍቕርና ኩሉ ጊዜ አብ ልባ አሎ ናታትና ምብጋስ እዩ እቲ ጸጊሙ ዘሎ። አዲኡ አብ ጎኑ ዘላ ቆልዓ አይስከፍን እዩ ምኻንያቱ አዲኡ ምስኡ አላ ትሕልዎ ትሕግዞ ምሉእ ተአማንነት አልኦ። ማርያም አብ ጎኑ ገሩ ዝጉግዝ ክርስትያን ሕጉስ ሕይወትን ሰላም ዝመልኦ ናብራን ይሕልፍ ስለዚ ማርያም ተድልዮና እያ። ክንልምና ክንቀርባ ኸሎና ናይ ወዳ ሓልዮት ምሳና አሎ። ወደይ ዝደልዮ ግበሩ ትብለና።

አባ ንጉሠ ፍሥሓ
Seattle, WA 7 የካቲት 2010